

ایم کیو ایم کی رابطہ کمیٹی کے ارکان واسع جلیل اور قاسم علی رضانی ایکسپوسینٹر کراچی کا دورہ کل سے شروع ہونیوالی نمائش ”ری انجینئرنگ پاکستان“ انعقاد کے سلسلے میں انتظامات کا جائزہ لیا

کراچی۔۔۔۔6/جون 2011ء

متحدہ قومی موومنٹ کی رابطہ کمیٹی کے ارکان واسع جلیل اور قاسم علی رضانی نے پیر کی شب ایکسپوسینٹر کراچی کا دورہ تفصیلی طور پر کیا اور آل پاکستان متحدہ اسٹوڈینٹس آرگنائزیشن کے ذیلی سماجی ادارے اکیڈمک اینڈ سوشل سروسز کے تحت منگل 7 جون سے شروع ہونیوالی سہ روزہ نمائش ”ری انجینئرنگ پاکستان“ انعقاد کے سلسلے میں انتظامات کا جائزہ لیا۔ اس موقع پر اے پی ایم ایس او کی مرکزی کمیٹی کے اراکین منتخب حق پرست نمائندے اور ایم کیو ایم کے دیگر ذمہ داران بھی موجود تھے۔ واضح رہے کہ اے پی ایم ایس او کے ذیلی سماجی ادارے اکیڈمک اینڈ سوشل سروسز کے تحت ایکسپوسینٹر کراچی میں ”ری انجینئرنگ پاکستان“ نمائش کا باقاعدہ افتتاح کل بروز منگل دوپہر دو بجے کیا جائیگا۔ اس نمائش کے انعقاد کے سلسلے میں مختلف تعلیمی اداروں سے تعلق رکھنے والے اے پی ایم ایس او کے ذمہ داران و کارکنان انتظامات کو حتمی شکل دے رہے ہیں۔

پریس کانفرنس رے پی ایم ایس او اکیڈمک اینڈ سوشل سروسز، سہ روزہ نمائش

کراچی۔۔۔۔(اسٹاف رپورٹر)

آل پاکستان متحدہ اسٹوڈینٹس آرگنائزیشن کے چیئرمین فرحان ٹمنس نے کہا ہے کہ اکیڈمک اینڈ سوشل سروسز کے تحت سہ روزہ نمائش اور سیمینار کا مقصد پاکستان کے طلبہ و طالبات کی صلاحیتوں کو دنیا کے سامنے پیش کرنا اور ایسا ماحول فراہم کرنا ہے جس میں وہ اپنے بہتر مستقبل کا چناؤ کر سکیں، اے پی ایم ایس او واحد طلبہ تنظیم ہے جس نے ماضی کی روایات کو برقرار رکھتے ہوئے ری انجینئرنگ پاکستان کا انعقاد کیا ہے اور طلبہ و طالبات کی صلاحیتوں کو اجاگر کرنے کا قدم اٹھایا ہے، اے پی ایم ایس او آئندہ بھی اس قسم کے اقدامات کرتی رہے گی۔ نمائش میں سوشل سائنس، میڈیکل اور انجینئرنگ کے شکار نمائش میں رکھے جائیں گے، پاکستانی طلبہ کی جانب سے تیار کیے گئے ڈرون، سب میرین، پاور انرجی سے متعلق پروجیکٹس متعارف کرائیں جائیں گے۔ ان خیالات اظہار انہوں نے آل پاکستان متحدہ اسٹوڈینٹس آرگنائزیشن کے وائس چیئرمین عبدالوہاب، سیکریٹری جنرل شبیر علی بابر، احسن غوری اور اسرئیل طفیل کے ہمراہ پیر کی شام کراچی پریس کلب میں پریس کانفرنس کے دوران کیا۔ فرحان ٹمنس نے کہا کہ اکیڈمک اینڈ سوشل سروسز آل پاکستان متحدہ اسٹوڈینٹس آرگنائزیشن (اے پی ایم ایس او) کا ایک ذیلی سماجی ادارہ ہے جو قائد تحریک محترم الطاف حسین بھائی کے پیغام اور وژن کو عملی جامہ پہنانے کے لئے پورا سال طلبہ و طالبات کیلئے نصابی و ہم نصابی سرگرمیوں کا انعقاد گزشتہ کئی برس سے کرتا چلا آ رہا ہے۔ آج پاکستان کو معاشی، سماجی، اقتصادی، توانائی اور خوراک کے بحرانوں کے علاوہ امن و امان کی ناقص صورتحال، بے روزگاری اور غربت کا سامنا ہے اور اس موجودہ حالات میں اس ملک کے نوجوانوں و باشعور طلبہ کو کہیں کوئی راستہ نظر نہیں آ رہا ہے کہ اپنی صلاحیتوں کو کس طرح بروئے کار لائیں اور کس پلیٹ فارم پر اپنی صلاحیتوں کا کھل کر اظہار کر سکیں ان تمام صورتحال کو مد نظر رکھتے ہوئے قائد تحریک جناب الطاف حسین بھائی کی خصوصی ہدایت پر آل پاکستان متحدہ اسٹوڈینٹس آرگنائزیشن نے یہ بیڑا اٹھایا ہے کہ ان تمام مسائل کے حل کیلئے عملی اقدامات کیئے جائیں اور اس کے ذریعے متعلقہ و غیر متعلقہ افراد کو ایک پلیٹ فارم پہنچ کر کے ان کی تجربہ کارانہ رائے کو اہمیت دی جائے اور ان کی حوصلہ افزائی و پزیرائی کی جائے۔ نصابی و ہم نصابی سرگرمیوں کے اس سلسلے کو آگے بڑھاتے ہوئے اب اکیڈمک اینڈ سوشل سروسز آل پاکستان کو درپیش مسائل کے حل، طلبہ و طالبات کی صلاحیتوں کو بروئے کار لانے اور پاکستان کو مسائل کے بحران سے باہر نکالنے کیلئے اپنا کردار ادا کرنے کے شعور کو اجاگر کرنے کیلئے Karachi Expo Center میں Re-Engineering Pakistan کے عنوان سے مورخہ 7 سے 9 جون 2011ء تک سہ روزہ نمائش اور ورکشاپ کا انعقاد کر رہا ہے۔ جس میں ملک بھر کے 500 سے زائد نامور سرکاری و غیر سرکاری تعلیمی ادارے شرکت کریں گے جبکہ 300 سے زائد PROJECTS نمائش کیلئے رکھے جائیں گے۔ اس کے علاوہ CORPORATE SECTOR سے 50 سے زائد ادارے شرکت کر رہے ہیں۔ اس نمائش کا باقاعدہ افتتاح گورنر سندھ ڈاکٹر عشرت العباد خان کریں گے۔ جبکہ اختتامی تقریب کے مہمان خصوصی وفاقی وزیر و پارلیمانی لیڈر ڈاکٹر فاروق ستار ہوں گے۔ نمائش کے اختتامی روز میوزیکل کنسرٹ کا بھی اہتمام کیا گیا ہے جس میں ملک کے نام ور گلوکار اپنے فن کا مظاہرہ کریں گے۔ انہوں نے کہا کہ نمائش کی ٹائمنگ صبح 10 سے رات 08 بجے تک رکھی گئی ہے۔ اس سہ روزہ نمائش میں نہ صرف ملک کو درپیش مسائل کو زیر بحث لایا جائے گا بلکہ ماہرین تعلیم اور مختلف شعبہ ہائے زندگی سے تعلق رکھنے والے ماہرین اور تجزیہ نگار اپنے تجربات کی روشنی میں ان کا حل بھی پیش کریں گے۔ انہوں نے مزید کہا کہ ملکی و غیر ملکی ادارے اس نمائش میں قابل و ہنرمند طلبہ و طالبات اور نوجوانوں کو ایک جانب تو اپنے اداروں کے بارے میں معلومات فراہم کریں گے جبکہ دوسری جانب Jobs کے لئے Counselling بھی کی جائے گی۔ انہوں نے کہا کہ اس سہ روزہ نمائش اور سیمینار کا مقصد پاکستان کے طلبہ و طالبات کی صلاحیتوں کو دنیا کے سامنے پیش

كرنا اور انھیں ایسا ماحول فراہم كرنا ہے جس میں وہ اپنے بہتر مستقبل كا چناؤ كرسکیں اور ملك كو درپیش مسائل اور بحرانوں سے نكالنے میں اپنا كردار ادا كرسکیں۔ اس سہ روزہ نمائش كا ایک اور نیک اور انقلابی مقصد یہ بھی ہے كه طلبہ و طالبات، ماہرین، بیکار، صنعت كار، ملكی و غیر ملكی کمپنیز كو ایک چھت کے نیچے جمع كر کے ان کے درمیان حائل خلاء كو پر كرنا ہے۔ انہوں نے تمام ایسے دورانڈیش نوجوانوں اور طلبہ و طالبات كو RE-ENGINEERING PAKISTAN میں شركت كی دعوت دیتے ہیں كهہا كه وہ آئیں اور ہمارے اور ہم سب کے پاکستان کے بہتر مستقبل كیلئے اپنا كردار ادا كریں۔

